

## تاریخی افسانے اور ان کی حقیقت

کیا دیومالا کا تاریخ سے کوئی تعلق ہے؟ کیا دیومالا اور تاریخ ہم معنی الفاظ ہیں؟ یا کیا تاریخ دیومالا ہی کا نام ہے؟ یہ بات مانی جاتی ہے کہ دونوں کے مابین فرق بہت باریک سا ہے۔ نامعلوم زمانے سے انسان اپنی اسasاست کی تلاش میں مصروف ہے۔ وہ اس کوشش میں بھی مصروف رہا ہے کہ قدیم زمانے کی داستانوں کی، جو ہمارے اجتماعی شعور کا حصہ بن چکی ہیں، کوئی حقیقی اور قبل فہم بنیاد تلاش کر لے۔ نتیجے کے طور پر ہم دیکھتے ہیں کہ کنگ آرتھر کے وجود کو ثابت کرنے، ٹرانے شہر کا محل و قوع معلوم کرنے اور اس مقام کو دریافت کرنے کے لیے جہاں متعین طور پر کشتی نوح جا کر رکھی، متعدد ہمیں منظم کی گئی ہیں۔ ۲۰۰۰ کی دہائی میں پوری دنیا میں ایک تحریک چلی تھی جس کا مقصد یہ ثابت کرنا تھا کہ قدیم دیومالا کے دیوتانی الواقع وجود رکھتے ہیں اور وہ مختلف کہشاوں سے آئے اور بنی نوع انسان کی ترقی اُنھی ماقول الفطرت ہستیوں کی مر ہوں منت ہے۔ اس موضوع پر متعدد کتابیں تصنیف کی گئیں۔

تاہم، ہم پاکستانی ایک نرالی مخلوق ہیں۔ یہ دیکھتے ہوئے کہ دنیا کی دوسری قوموں کی طرح ہمارے پاس کوئی مناسب دیومالانہیں ہے، ہم نے اپنی دیومالا خود تخلیق کر لی ہے جو سپر ہیروز (Super heroes) کے ایک جم غیر سے آباد ہے جن کی کتاب زندگی میں عظیم الشان اور حیرت انگیز کارناموں کا ایک طویل و عریض سلسلہ درج ہے۔ البتہ فرق یہ ہے کہ یہ سپر ہیروز، کسی اپنہائی قدیم دوریا زمانہ قبل از تاریخ کا حصہ نہیں، بلکہ ہمارے موجودہ دور ہی سے تعلق رکھتے ہیں۔ ان ہیروز، ان کی شخصیتوں اور کارناموں کے حوالے سے ایک بظاہر بڑی ہی درست دکھائی دینے والی دیومالاتخلیق کی گئی ہے جسے اس وقت سے بچوں کے ذہن میں اتنا شروع کر دیا جاتا ہے جب وہ سکول جانے لگتے ہیں۔ یہ ذہن سازی اتنی گہری ہے کہ حقائق سے پرداہ اٹھانے یا سچ کی بازیافت کی کسی بھی کوشش کو ”گستاخی اور توہین“ سے کم تر کوئی نام نہیں دیا جاتا۔

یہاں ہم اس قسم کے چند زبان زد عالم افسانوں کا ذکر کریں گے۔

☆ افسانہ نمبر ۱: ”ہماری تاریخ کا آغاز اے مجری سے ہوتا ہے جب محمد بن قاسم بر صغیر میں آئے اور دیبل کی بندرگاہ کو فتح کیا۔“

معاشرتی علوم یامطالعہ پاکستان کی کوئی بھی کتاب اٹھا کر دیکھ لیجئے، اس کا آغاز محمد بن قاسم سے ہوگا۔ ان کی آمد سے پہلے یہاں کیا تھا؟ جی ہاں، ظالم اور جابر ہندوارابے مثلًا راجہ داہرا اور مظلوم اور اجڑ عوام جو بے چینی سے کسی آزاد کنندہ کے منتظر تھے جو انھیں ان کے طالم راجوں کے چنگل سے چھڑائے۔ اور جب آزاد کنندہ آیا تو اس کا کھلے بازوں سے استقبال کیا گیا اور منون احسان عوام جو حق دائرہ اسلام میں داخل ہو گئے۔

کیا یہ سب کچھ حقیقت میں بھی ایسے ہی رونما ہوا؟ تاریخ کی یہ تصویر بڑی آسانی سے اس حقیقت کو فراموش کر دیتی ہے کہ یہ علاقہ جہاں ہمارا ملک واقع ہے، چھ ہزار سال کی ایک طویل اور شاندار تاریخ رکھتا ہے۔ موکب داڑھ کو تو چھوڑ دیجیے کہ اس کے متعلق ہمیں کچھ زیادہ معلومات میسر نہیں ہیں، لیکن باقاعدہ مدون تاریخ یہ بتاتی ہے کہ محمد بن قاسم کے آنے سے پہلے یہ علاقہ، جو کم و بیش سندھ، پنجاب اور سندھ کے کچھ حصوں پر مشتمل ہے، دنیا کے مختلف حصوں سے تعلق رکھنے والے کم سے کم بارہ مختلف خاندانوں کے زیر اقتدار تھا۔ ان میں فارسی حکمران بھی شامل تھے (Achaemenian دور میں)، یونانی بھی جو نیکر یا، ساختھیا اور پارتحیا کے لوگوں پر مشتمل تھے، چین کے کوشانہ بھی، اور چین ہی سے آنے والے ہن بھی جو شاہ اٹیلا (Attila) کے حوالے سے شہرت رکھتے ہیں۔ ان کے علاوہ متعدد ہندو خاندان تھے جن میں چندر گپت مور یا اور اشوک جیسے عظیم حکمران بھی شامل ہیں۔

گندھارا تہذیب کے دور میں یہ علاقہ اس حوالے سے ممتاز تھا کہ یہاں یونیکسلا کے قریب اس وقت دنیا کی سب بڑی اور اہم ترین یونیورسٹیاں قائم تھیں۔ ہم بے حد مہذب، اعلیٰ تعلیم یافتہ، خوش حال، تخلیقی صلاحیت سے بہرہ و راہ و اور اقتصادی لحاظ سے زرخیز لوگ تھے اور بہت سے ممالک ہم سے عقلی و فکری اور معنوی طور پر مستفید ہوتے تھے۔ یہ ایک ایسی بات ہے جسے ہمیں فراموش نہیں کرنا چاہیے، لیکن کیا ہم یہ حقائق اپنے بچوں کو بتاتے ہیں؟ نہیں، اور اس طرح یہ افسانہ مسلسل ایک نسل سے دوسری نسل تک منتقل ہوتا چلا جا رہا ہے۔

☆ افسانہ نمبر ۲: ”محمد بن قاسم اندیا میں جبرا و شد کا شکار خوتا تین اور یتیم بچیوں کی مدد کے لیے آیا تھا۔“ تاریخ کے تلخ حقائق سے ناواقفیت کی بنا پر ہم نہیں جانتے یا جانے کی رحمت گوار نہیں کرتے کہ یہ دور مسلم سلطنت کی توسعی کا دور تھا۔ عرب، دنیا کے ایک بڑے حصے کو، جس میں مشرق و سطی، ایران، شمالی افریقہ اور اپیں کے علاقے شامل تھے، فتح کرچکے تھے۔ چنانچہ یہ بات بالکل غیر منطقی تھی کہ وہ اندیا کو فتح کرنے کی کوشش نہ کرتے جو کہ تصوراتی اور تجسسی خزانوں کی سرزی میں تھی۔

حقیقت یہ ہے کہ عربوں نے ہندوستان کی طرف اپنی پہلی مهم حضرت عمر فاروق کے دور حکومت میں روایت کی

تحتی۔ اس کے بعد حضرت عثمان کے عہد میں ایک دوسری مہم کمران تک آئی، تاہم یہ نہیں ہندوستان کے علاقے میں داخل ہونے میں ناکام رہیں۔ بعد ازاں راجہ داہر کی طرف سے ان بھری جہازوں کا تاوان ادا کرنے سے انکار پڑھیں بھری قرواقوں نے چھین لیا تھا (اور جس میں اتفاق سے صرف عورتیں اور لڑکیاں ہی نہیں بلکہ خزانوں سے لدے ہوئے وہ آٹھ بھری جہاز بھی شامل تھے جو سری لنکا سے آرہے تھے) دو نہیں پہلے ہی ائمہ یار و ائمہ کی جا چکی تھیں لیکن وہ بھی ناکام ثابت ہوئیں۔ محمد بن قاسم کی مہم تیسری مہم تھی جو منصورہ سے لے کر مatan تک سندھ کے علاقے پر قبضہ کرنے میں کام یاب ہوئی۔ تاہم عربوں کے داخلی اختلاف اور سیاسی مذاہمتوں کے باعث سندھ کی حیثیت عرب سلطنت کے ایک دور افراط کو نے کی تھی جس پر زیادہ توجہ صرف نہیں کی جاسکتی تھی، اور جلد ہی یہ مفتوحہ علاقے دوبارہ مقامی راجوں کے زیر تسلط چلے گئے۔

### ☆ افسانہ نمبر ۳: ”بت شکن کا افسانہ“

محمود غزنوی نے، جو اسلام کا ایک عظیم فرزند اور مشائی بت شکن تھا، یہ عہد کیا کہ وہ سارے ہندوستان کے بتوں کو توڑ کر بر صغیر میں اسلام کا بول بالا کر دے گا۔ محمود نے، جو وسطی ایشیا کے علاقے غزنی سے آیا تھا، کم سے کم سترہ بار اندیما پر حملہ کیا، لیکن چنگاپ کے سوا اس نے کسی اور علاقے پر قبضہ کرنے یا باقی بھارت پر اپنی حکومت قائم یا مشتمل کرنے کی کوئی کوشش نہیں کی۔ حقیقت میں اس کے لیے واحد باعث کشش چیر اندیما کے خزانے یعنی سونا اور قیمتی جواہر تھے جن کے حصول کا اس نے پورا اہتمام کیا اور ہر حملے کے موقع پر ان کی ایک بڑی مقدار اپنے ساتھ لے کر گیا۔ اس وقت اندیما کے مندوں میں، یورپ کے گرجوں کی طرح، خزانوں کی ایک بڑی مقدار جمع ہوتی تھی اور اسی وجہ سے محمود کو مندوں اور بت پرستوں کے ساتھ خاص دلچسپی تھی۔

عام تاثر کے باکل برخلاف، بر صغیر میں اسلام کو پھیلانے کا کام نہ تو بادشاہوں یعنی وسطی ایشیا کے سلطانوں نے کیا جوتیں سو سال تک یہاں حکومت کرتے رہے اور نہ مغلوں نے جو اس کے بعد مزید تین سو سال حکمران رہے۔ یہ کام صوفی مشائخ نے انجام دیا جو بنیادی طور پر اپنے دہن کے بنیاد پرستوں کی ایڈ اسافی سے بچنے کے لیے بھارت آئے تھے اور جنہوں نے اپنی اعلیٰ طرفی، انسان دوستی، محبت، رواداری اور سادہ طرز زندگی باعث تمام نہ اہب کے لوگوں کے دل جیت لیے۔

### ☆ افسانہ نمبر ۲: ”ٹوبیاں بننے والے بادشاہ کا افسانہ“

ہماری انصابی کتابوں میں بر صغیر پر حکومت کرنے والے تمام بادشاہوں میں سے سب سے زیادہ تعریف کا مستحق عظیم مغل بادشاہ اور نگ زیب کو قرار دیا گیا ہے۔ بابر نے سلطنت قائم کی، ہمایوں نے اسے کوکر دوبارہ پایا، اکبر نے اسے وسعت اور استحکام بخشا، جہانگیر اپنے جذب انصاف کے لیے مشہور ہوا، اور شاہ جہاں نے عالی شان عمارتیں بنوانے

میں شہرت حاصل کی، لیکن یہ پر ہیزگار کا لقب پانے والا اور نگز زیب ہی ہے جو سب سے زیادہ توجہ کا مرکز بنا ہے۔ راجح عام افسانہ تو یہ ہے کہ وہ اپنی ذاتی ضروریات کے لیے رقم سرکاری خزانے سے خرچ نہیں کرتا تھا بلکہ ان کو پورا کرنے کے لیے ٹوپیاں بنتا اور قرآن مجید کے نسخوں کی کتابت کیا کرتا تھا۔ کیا اس دعوے پر بحث کرنے کی واقعۃ کوئی ضرورت ہے؟ ہر وہ شخص جو مغلوں کے طرزِ زندگی سے ذرا بھی واقفیت رکھتا ہے، یہ بات جانتا ہے کہ ان کے درجنوں محلات کے اخراجات پورے کرنا زر کشی کا کس قدر محتاج تھا۔ مغل شہنشاہوں کی کئی کئی ٹوپیاں، بنچے، درباری، داشتائیں اور غلام ہوتے تھے جو ہر محل میں موجود ہوتے تھے اور جن کی ضروریات کو پورا کرنا ہوتا تھا۔ کیا یہ تمام اخراجات ٹوپیاں بننے سے پورے ہو سکتے تھے؟ اور فرض کیجیے کہ بادشاہ ٹوپیاں بننا تھا تو کیا لوگ ان کو عام ٹوپیوں کی قیمت پر خریدتے اور اسی طرح استعمال کرتے ہوں گے؟ کیا وہ ان کے لیے ممکنی ترین قیمتیں ادا کرتے اور انھیں ایک یادگار سمجھ کر انھیں سنبھالتے نہ ہوں گے؟ کیا کسی بادشاہ کو، جس کی پوری توجہ ان عسکری خطرات پر مکروہ تھی جو چاروں اطراف سے اسے گھیرے ہوئے تھے اور جس پر ایک عظیم سلطنت کی حفاظت اور اشتکام کی ذمہ داری تھی، اتنا وقت اور اتنی فرصت مل جاتی تھی کہ وہ بیٹھ کر ٹوپیاں بنتا رہتا؟ ہمیں یہ بات نہیں بھولنی چاہیے کہ جس شخص کو ہم ایک پر ہیزگار مسلمان قرار دے رہے ہیں، وہ وہی تھا جو اپنے باپ کو اس کے محل کے ایک قید خانے میں قید کرنے کے بعد خود بادشاہ بن گیا اور جس نے اس خطرے کے پیش نظر اپنے تمام بھائیوں کو قتل کر دیا کہ کہیں وہ اس کا تخت نہ چھین لیں۔

☆ افسانہ نمبر ۵: ”۱۸۵۷ کی جنگ آزادی کے ذمہ دار صرف مسلمان تھے اور انہوں نے ہی جنگ کے بعد تشدی و رایز انسانی کا ظلم بھیلا، جبکہ ہندو برطانویوں کے فطی حلیف تھے۔“

یہ درست ہے کہ ہندوؤں کے مقابلے میں مسلمانوں کی زیادہ فوجی رجمنوں نے ۱۸۵۷ء میں برطانویوں کے بغاوت میں حصہ لی، لیکن ہندوؤں نے بھی اس جنگ میں بڑا کردار ادا کیا۔ (جہانی کی بہادرانی ایک نمایاں مثال ہے) اور اگر مسلمان فوجیوں کو اس افواہ پر اشتغال آیا تھا کہ گولیوں پر خزیری کی چربی لگائی گئی ہے تو ہندوؤں کے لیے باعث اشتغال یہ بات تھی کہ یہ گائے کی چربی تھی۔ مسلمانوں کی ایک بڑی تعداد آخروقت تک برطانویوں کی وفادار بھی رہی۔ (ان میں مشہور ترین سر سید احمد خان ہیں)۔

علاوہ ازیں، ۱۸۵۷ء کے بعد برطانویوں کی حکومت ختم نہیں ہو گئی تھی۔ وہ اس سے پہلے ہی مکاری اور سازش کے ذریعے سے مسلمان اور ہندو حکمرانوں سے وسیع علاقے ہتھیا کر انہیا کے زیادہ تر خطے پر اپنا سلط جما چکے تھے۔ اس وقت مغل بادشاہ برائے نام حکمران تھا اور اس کا دائرہ اختیار دہلی تک محدود تھا۔ ۱۸۵۷ء کے بعد ہندو خوش حال ہوتے گئے کیونکہ انہوں نے جدید تعلیم حاصل کر کے، انگریزی زبان سیکھ کر اور تجارت اور کاروبار میں مشغول ہو کر کافی ہوشیاری کا ثبوت دیا، جبکہ مسلمان محض زمینوں کے مالک تھے اور ماضی کی شوکت و عظمت کے خوابوں میں کھوئے ہوئے تھے اور

جب ان کی زمینیں بھی چھین لی گئیں تو ان کے پاس کچھ بھی نہ رہا۔ ان کی مدرسے کی تعلیم اور فارسی میں قابلیت ان کے کسی کام نہ آئی، بلکہ حقیقت تو یہ ہے کہ وہ ان بدلتے ہوئے حالات میں الٹا یک رکاوٹ ثابت ہوئی۔

☆ افسانہ نمبر ۶: ”برطانویوں کے خلاف جدوجہد میں مسلمان پیش پیش تھے اور وہ سرکار برطانیہ کی طرف سے خاص طور پر غیر منصفانہ رویے کا کاشناہ بنے رہے۔“

ایسا ہرگز نہیں ہوا۔ درحقیقت مسلمانوں کو برطانویوں کی جانب سے پہلا ”ختہ“ ۱۹۰۵ء میں تقسیم بنگال کی صورت میں ملا (جسے بعد ازاں ۱۹۱۱ء میں منسوخ کر دیا گیا)۔ ۱۹۰۶ء میں شملہ و فدر کو بجا طور پر ”Command performance“ کہا گیا ہے۔ وائرسے نے مسلمانوں کو یقین دہانی کرنی کے جیسے ہی مسلمان قائدین اس کا مطالبہ کریں گے، جدا گانہ انتخابات اور نمائندگی کا اصول منظور کر لیا جائے گا۔ اس کے بعد مسلم لیگ وجود میں آئی، جسے آغا خان، جسٹس امیر علی اور کچھ دیگر نوابوں اور جاگیرداروں نے، جو سرکار برطانیہ کے زبردست حامی تھے، قائم کیا تھا۔ مسلم لیگ کے منشور میں اس کا پہلا مقصد ہی یہ لکھا گیا: ”برطانوی حکومت کے ساتھ وفاداری کے جذبے کو فروغ دینا۔“

مسلم لیگ نے کبھی برطانویوں کے خلاف کوئی احتجاج نہیں کیا۔ مسلمانوں کی طرف سے احتجاج کا واحد واقعہ ۲۰۰۷ء کے عشرے کی ابتداء میں تحریک خلافت کے دوران میں رہنا ہوا جس کے قائد علی برادران اور دوسرے انقلابی رہنماء تھے۔ قائد اعظم سیاست مسلم لیگ کا کوئی بھی رہنماء کبھی جیل نہیں گیا۔ یہ کاغریں ہی تھیں جس نے ۱۳۰۴ء کی دہائیوں میں برطانیہ کے خلاف تشدد سے پاک اور عدم تعاون پر میں تحریک کو جاری رکھا، جس میں ”انڈیا چھوڑو“ کی مشہور تحریک بھی شامل تھی، جبکہ مسلم لیگ کے رہنماء ان تحریکات کی مذمت کرتے رہے اور اپنے کارکنوں کو ان میں حصہ نہ لینے کی تلقین کرتے رہے۔

☆ افسانہ نمبر ۷: ”مسلم لیگ مسلمانوں کی واحد نمائندہ جماعت تھی۔“

یہ ایک ناقابل تردید حقیقت ہے کہ مسلم لیگ اپنے آپ کو مسلمانوں کی ایک مقبول عوامی جماعت بنانے میں ۱۹۴۷ء کے بعد ہی کامیاب ہوئی۔ اس سے قبل، جیسا کہ ۲۳ کے انتخابات سے واضح ہے، مسلم لیگ، مسلم اکثریتی صوبوں میں سے کسی ایک میں بھی حکومت بنانے میں کامیاب نہیں ہو سکی۔ ان انتخابات میں کل ۸۸۲ مسلم نشتوں میں سے مسلم لیگ کو صرف ۳۰ نشتوں میں (جو کہ ایک چوتھائی سے بھی کم ہے)۔ دوسری نشتوں پر یا تو کامگری مسلمان کام یا بھوئے یا قوم پرست جماعتیں، مثلاً پنجاب یونیٹ پارٹی، سندھ یونیٹ پارٹی اور بنگال کی کرٹنک پرو جاپارٹی۔

☆ افسانہ نمبر ۸: ”علام اقبال وہ پہلے شخص تھے جنہوں نے ایک جدا گانہ مسلم ریاست کا تصور پیش کیا۔“

یہ ان افسانوں میں سے ایک ہے جو ہماری قوم کے ذہنوں میں نہایت گھرے پیوست ہیں اور جس کا پر اپیگنڈا تمام حکومتوں نے کیا ہے۔ حقیقت یہ ہے کہ یہ خیال کہ مسلم اکثریتی صوبوں ایک نظری گروپ تراپاتے ہیں اور انھیں

ایک بلاک سمجھنا چاہیے، برطانویوں نے ۱۸۵۸ میں پیش کیا تھا اور اس پر اخبارات کے مختلف مضامین میں اور سیاسی پلیٹ فارموں پر کھلی بحث ہوتی رہی۔ اس تصور کی مختلف شکلیں اہم برطانوی، مسلم اور بعض ہندو عوامی شخصیات نے پیش کی۔ علامہ اقبال نے ۱۹۳۰ء میں جب اپنا مشہور خطبہ دیا تو اس سے پہلے یہ تجویز کم از کم ۲۲ مرتبہ پیش کی جا پکھی تھی۔ چنانچہ اقبال نے محض ایک ایسی بات دہرا دی جو کہ پہلے سے کہی جاتی تھی اور یہ کوئی اچھوتا خواب نہیں تھا۔ اللہ آباد میں اپنے خطبے کی روپورٹ شائع ہونے کے بعد، علامہ اقبال نے ایک برطانوی اخبار میں اس موقف سے اپنا رجوع شائع کروایا اور کہا کہ انہوں نے ایک جدا گانہ مسلم ریاست کی نہیں بلکہ محض انڈین فیڈریشن کے اندر ایک مسلم بلاک کی بات کی تھی۔

☆ افسانہ نمبر ۶: ”قرارداد پاکستان میں واحد مسلم ریاست کا تصور پیش کیا گیا۔“

حقیقت یہ ہے کہ مسلم بلاک سے متعلق جو بھی تجاویز مختلف افراد یا جماعتوں نے پیش کیں، ان میں سے کسی میں بھی مشرقی بیگان کا ذکر نہیں تھا۔ پورا زور ہمیشہ سے شمال مغربی صوبوں پر مرکوز تھا جن کی سرحدیں مشترک تھیں جبکہ دوسرے مسلم اکثریتی صوبے مثلاً بیگان اور حیدر آباد الگ بلاک تصور کیے جاتے تھے۔ چنانچہ قرارداد پاکستان میں بھی ایسا ہتھی تھا۔ اس میں لکھا ہے کہ: ”جن علاقوں میں مسلمان عددی اکثریت رکھتے ہیں، جیسا کہ انڈیا کے شمال مغربی اور مشرقی علاقے، انھیں ملائکہ آزاد ریاستیں قائم کی جائیں جن میں شامل اکائیاں خود مختار اور آزاد ہوں۔“

پوری قرارداد کے کمزور اور بہم متن سے قطع نظر، ریاستوں سے متعلق حصہ (جس میں جمع کا صیغہ استعمال کیا گیا ہے) بالکل واضح ہے۔ اصل قرارداد میں ترمیم ۱۹۷۶ء میں دہلی میں مسلم لیگ کے ارکان سبھی کے ایک اجلاس میں کی گئی ہے مسلم لیگ کے ایک عام اجلاس میں منظور کر لیا گیا اور ایک واحد ریاست کا حصول مقصود قرار دیا گیا۔

☆ افسانہ نمبر ۱۰: ”۲۳ مارچ ۱۹۴۰ء کا دن اس لیے یاد گا رہے کہ اس دن قرارداد پاکستان منظور کی گئی تھی۔“

حقیقت واقعہ یہ ہے کہ ۲۳ مارچ کو قرارداد مقاصد صرف پیش کی گئی تھی، جبکہ اس کی حقیقت منظوری ۲۲ مارچ کو عمل میں آئی (جو کہ اجلاس کا دوسرا اور آخری دن تھا)۔ جہاں تک اس سوال کا تعلق ہے کہ پھر ہم اس قرارداد کی یاد میں ۲۳ مارچ کا دن کیوں مناتے ہیں تو یہ ایک بالکل مختلف قصہ ہے۔ ۱۹۵۶ء سے قبل یہ دن کہی نہیں منایا گیا۔ اس سال اس دن کو ملک کے پہلے آئین کی منظوری اور پاکستان کے ایک حقیقی آزاد جمہوری کے طور پر منوما ہونے کی یاد میں پہلی مرتبہ منایا گیا۔ ہمارے لیے اس دن کی اہمیت وہی تھی جو ۲۶ جنوری کی بھارت کے لیے۔ لیکن جب جزل ایوب خان نے ۱۹۵۸ء میں آئین کو منسون کر کے مارشل لانافڈ کر دیا تو انھیں ایک مشکل سے سابقہ پیش آ گیا۔ وہ نہ اس کی اجازت دے سکتے تھے کہ ملک میں ایک ایسے آئین کی یاد میں کوئی دن منایا جائے جسے خود انہوں نے پارہ پارہ کر دیا تھا اور نہ وہ ۲۳ مارچ کا دن منانے کی روایت کو بالکل ختم کر سکتے تھے۔ چنانچہ اس کا حل یہ کالا گیا کہ دن تو حسب سابق منایا جائے لیکن اسے ایک دوسرا عنوان دے دیا جائے، یعنی ”یوم قرارداد پاکستان“۔

☆ افسانہ نمبر ۱۱: ”یہ غلام محمد تھے جنہوں نے وزیر اعظم اور سربراہ ریاست کے مابین اختیارات میں عدم تو ازن پیدا کیا اور انہوں نے ہی گورنر جزل کی بالادستی وزیر اعظم اور پارلیمنٹ پر قائم کرنا چاہی۔“

جب پاکستان وجود میں آیا تو برطانوی حکومت کے منظور کردہ ۱۹۳۵ء کے آئین کو عبوری آئین کے طور پر اختیار کر لیا گیا۔ اور یہ خود قائد اعظم تھے جنہوں نے اس آئین میں چند مخصوص تراجم کرائیں تاکہ گورنر جزل سب سے بالاتر انتہائی قرار پائے۔ انہی اختیارات کے تحت قائد اعظم نے ۱۹۷۲ء میں صوبہ سرحد میں ڈاکٹر خان صاحب کی حکومت کو اور ۱۹۳۸ء میں سندھ میں مسٹر ایوب کھوڑو کی حکومت کو بطرف کیا۔ گورنر جزل ہونے کے ساتھ ساتھ قائد اعظم نے مسلم لیگ کی صدارت اور دستور ساز اسمبلی کی سربراہی بھی برقرار رکھی۔ یہی وہ اختیارات تھے جن کے تحت خواجہ ناظم الدین نے ۱۹۳۹ء میں پنجاب میں مسٹر دولت آنہ کی حکومت کو بطرف کیا۔ خود خواجہ ناظم الدین کو انہی اختیارات کے تحت گورنر جزل غلام محمد نے ۱۹۵۳ء میں وزارت عظمی سے برطرف کر دیا۔ تاہم ۱۹۵۲ء میں دستور ساز اسمبلی کے ارکان نے آئین میں ترمیم کروانے کی کوشش کی تاکہ گورنر جزل کے حد سے متجاوز اختیارات واپس لیے جاسکیں۔ اس کوشش پر بر افروختہ ہو کر گورنر جزل غلام محمد نے دستور ساز اسمبلی کو ممکن کر دیا اور اس طرح پاکستان کی تاریخ کا رخ بدل دیا۔

یہ وہ چند افسانے ہیں جو ہمارے ذہنوں میں بچپن ہی سے بٹھا دیے گئے ہیں اور جو ہمارے شعور کا حصہ بن چکے ہیں۔ اس طرح کی بیویوں با تین اور بھی ہیں جو ہماری روزمرہ زندگی پر حاوی ہیں، اور بہت سے ایسے سوالات موجود ہیں جو ہنوز جواب طلب ہیں، مثلاً:

☆ نظریہ پاکستان کیا چیز ہے اور یہ اصطلاح سب سے پہلے کب وضع کی گئی؟ (؟ سے پہلے کبھی نہیں سنی گئی)

☆ گاندھی کو کیوں قتل کر دیا گیا؟ (وہ مفروضہ طور پر پاکستانی مفاہم کا تحفظ کر رہے تھے)

☆ شنیجیب، ولی خان اور جی۔ ایم سید چیسے میں نہداروں کے بارے میں حقائق کیا ہیں؟

☆ مشرقی پاکستان کی عیحدگی کے اسباب کیا تھے؟

☆ مسٹر بھٹکو موت کے گھاٹ کیوں اتار دیا گیا؟

☆ کیا ہمارے تمام سیاست دان بدیانت اور مفاد پرست ہیں؟

☆ ہماری تاریخ ہر دس سال کے بعد اپنے آپ کو کیوں دہراتی ہے؟

ان سوالات کا جواب تاریخ کے، نہ کہ تاریخی افسانوں کے، ایک جامع مطالعے کا مقاضی ہے، لیکن بقیتی سے تاریخی وہ میدان ہے جسے ہمارے ملک میں کبھی سنجیدگی سے نہیں لیا گیا۔ اب وقت آ گیا ہے کہ اس صورت حال میں تبدیلی رونما ہو جائے۔

(بشکریہ ڈان میگرین۔ ۲۷ مارچ ۲۰۰۵ء)